
Narasimhamangalam

——
नरसिंहमंगलं

——
Document Information



Text title : Narasimhamangalam

File name : narasiMhamangalam.itx

Category : vishhnu, dashAvatAra, mangala

Location : doc_vishhnu

Author : araiyaradAsa

Proofread by : M K Barman

Description/comments : nRRisiMhakosha 2 upAsanA khaNDa

Latest update : August 4, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 4, 2025

sanskritdocuments.org



ನರಸಿಂಹಮಂಗಲಂ



(ಮೇಲುಕೋಟೇ ಗಿರಿನೃಸಿಂಹ ವಿಷಯಕಂ ವರ್ಣನಂ)
ಸದ್ಯಃ ಸುಜಾತ ನರಸಿಂಹ ವಿಭೋ ಗಿರಿಷ್ಠ
ಪ್ರಹ್ಲಾದಭಕ್ತಕೃತ್ ಕಾರ್ತಯುಗಪ್ರತಿಷ್ಠ .
ಸೇವಾಕುತೂಹಲಿ ಜನ್ಯಃ ಸತತಂ ಘನಿಷ್ಠ
ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೧..
ಗೋಮಂತಪರ್ವತನಿವಾಸಿನಿ ಸಿಂಹರಾಜೇ
ಸಾಯಂದಿನಾರ್ಚನ ದಿದೃಕ್ಷುರಯಂ ಹಿ ಲೋಕಃ .
ಸೋಪಾನಪಂಕ್ತಿಮಧಿರುಹ್ಯ ಸುಖಂ ಸುಹೃಷ್ಠಃ
ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೨..
ಶೈಲಾಧಿರೋಹಣಪಥೇ ಫಲಕಾಃ ಶಿಲಾನಾಂ
ಶ್ರೀನಾರಿಕೇಲಫಲಂಘಟ್ಟನ ತೋಯಚಿನ್ಮಾಃ .
ಸ್ವಾದೂದಕೈಃ ಸುಖಸುಶೀತಲ ಮಾರ್ದವಾದ್ಯಾಃ
ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೩..
ಪಥ್ಯಾಸತೇ ಸುಮತಮಾಲವಟಪ್ರಚಂಪಾಃ
ಚಾಮ್ರಾಸ್ತಥಾ ಪನಸನಿಂಬಸುಪಾಟಲಾದ್ಯಾಃ .
ಛಾಯಾಪ್ರದಃ ಸುದೃಢಭೂರುಹಷಂಡಮಾಲಾಃ
ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೪..
ಭೇತಾಲಿಕಾದಿ ಘನಭೂತಪಿಶಾಚವಿಷ್ಣಾಃ
ಚಿತ್ರೀಕೃತಾಃ ಪಥಿಕಭಕ್ತಪದಾರವಿಂದಂ .
ಪ್ರಾಪ್ತೈವ ಮುಕ್ತಿಮಹಹಾ ನಿಯತಾಂ ಲಭಂತೇ
ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೫..
ವೃಂದಾವನಂ ತದಿದಮಸ್ತಿ ಶರಾರಿರಮ್ಯಂ
ಲಕ್ಷ್ಮೀಸನಾಥಮಥವಾಪಿ ಸವಾಸುದೇವಂ .
ರಾಮಾನುಜಾರ್ಯ ಪದವೀ ವಪುಷಾ ಚ ರಮ್ಯಂ
ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೬..
ಸ್ತಂಭಾಽಽಽಡ್ಯಮಂಟಪಗಣಾ ಬಲದಾಃ ಹನೂಮತ್

ಸಾಕಾರಮೂರ್ತಯ ಅಹೋಽತ್ರ ವಿವರ್ತಸಿಂಹೌ .
 ಸ್ವಾದೂದಕಂ ಬಹುಶಿಲಾಗಹನಂ ಸರಶ್ಚ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೭..
 ಭಟ್ಟಾರಕಂ ಶ್ರುತಿವಿರೂಪಮಮುಂ ಸುಬಾಲಾಃ
 ಆರೋಹಣಾರ್ಥ ಪಥ ಏವಮಹೋವದಂತಿ .
 ಆರೋಹಯೇಮ ಬಧಿರಾದಿಪತೇ ಗಿರೀಂದ್ರಂ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೮..
 ಹಾರ್ದಾಂ ಗತಿಂ ಪ್ರಿಯಹಿತಾನಿಲಕ್ಲೃಪ್ತಧಾಟೀಂ
 ಪ್ರಾಪ್ತಾ ಜನಾ ವಿತತದೂರಸ್ವದೃಷ್ಟಿಪಾತಾಃ .
 ಭೂಗೋಲಮೇವ ರವಲು ಸಾನುಭವಂ ಭಜಂತೇ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೯..
 ಗೋಪಾಶ್ಚರಂತಿ ಚ ಸುಚಾರು ಚ ಚಾರಯಂತಿ
 ಗಾಯಂತಿ ಚಾಽತ್ರ ಸುಸುಖಂ ತ್ವಜಗೋಗಣಾನ್ಸ್ಯಾನ್ .
 ಸರ್ಪಂತಿ ಸರ್ಪನಿವಹಾಸ್ತ್ವಥ ಭೀತಿದೂರಾಃ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೧೦..
 ದೂರಾತ್ ಸಮಸ್ತಜನತಾ ತವ ಗೋಪುರಾಗ್ರಂ
 ದೃಷ್ಟ್ವೈವ ಶಾಂತಮನಸಸ್ತ್ವಥ ಭಕ್ತಿಭಾಜಃ .
 ತತ್ಕೈವ ತತ್ರ ನಮನಂ ಬಹುಧಾ ಚರಂತಿ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೧೧..
 ಕಾರ್ತಿಕಮಾಸಿ ತವ ಗೋಪುರದೀಪಸೇವಾ
 ಭಕ್ತಾಗ್ರಗಣ್ಯವಿಹಿತಾ ಜನಮಾನಸಂ ಚ .
 ತ್ವದ್ ದಾಸ್ಯದೀಪಿತಮಧಾತ್ ತವ ಮಾನಸಂ ಚ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೧೨..
 ರಾಜಾಗಿರೇರವತಿ ನಃ ಪರಮಃ ಪುಮಾನ್ ವೈ
 ಶ್ರೀನಾರಸಿಂಹವಪುರತ್ರ ರಮಾಸಖೋ ಯಃ .
 ತಸ್ಯೇದಮಸ್ತಿ ಸಕಲಂ ತ್ವಿತಿ ಲೋಕಭಾಷಾ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೧೩..
 ಸಂಧ್ಯಾಸುರಾಗ ಅಥಮತ್ರ ನ ಸಾಂಧ್ಯರಾಗಃ
 ಹೈರಣ್ಯ ದೇಹ ಹನನಾದಥ ರಕ್ತಪಾತಃ .
 ವ್ಯಾಪ್ನೋತಿ ಖಂ ತ್ವಿತಿ ಶರಾರಿಮುನೇರ್ಹಿ ಸೂಕ್ತಿಃ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೧೪..
 ನೀಚೈರ್ಗಿರಿವರ್ಸತಿ ಚಾಽತ್ರ ತತೋಪರಿ ತ್ವಂ

ಗಿಯಾಢ್ಯಮೂರ್ತಿರಹಹಾ ಕಿಮಿದಂ ತು ಯುಗ್ಮಂ .
 ಹೈರಣ್ಯ ದೇಹಗಿರಿರೇಕ ಅಥಾಪಿ ಚ ತ್ವಂ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೧೫..
 ದೂರೇ ಗಿರೀಂದ್ರ ಶತಮಾಕ್ಷಿತಿಜಂ ಸಮಂತಾತ್
 ಪಶ್ಯಂತಿ ಚಾಪಿ ಚ ಸುಚಾರುತಟಾಕಸಂಘಾನ್ .
 ಕಾವೇರಿಕಾದಿ ಜಲಭೂರಿ ಸುವಾಹಿನೀಸ್ತಾಃ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೧೬..
 ಬ್ರಹ್ಮಾನುಭೂತಿರಿಯಮೇವ ತವಾತ್ರ ಸೃಷ್ಟೌ .
 ಚೇತೋ ವಿಶಾಲಸುಖಭಾವಮಯೇ ಲಭೇತ .
 ಆರೋಗ್ಯಭಾಗ್ಯಮಪಿ ಸಿದ್ಧ್ಯತಿ ನಾರಸಿಂಹ .
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೧೭..
 ಶ್ರೀಭಾಷ್ಯಕಾರ ಷರಕೋಪಸುರಕ್ಷಿತಸ್ತ್ವಂ
 ದ್ವಾರೇ ಮಹತ್ಯಹಹ ಧಾವುಭಯೇ ಚ ಪಾರ್ಶ್ವೇ .
 ವಸ್ತೋರ್ಯತಂತುಭಿರಹೋಽರ್ಚಿತಸಿಂಹಡಿಂಭ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೧೮..
 ಸೋಪಾನಪಂಕ್ತಿಮಿಹ ವೈ ನವಸಂಖ್ಯಯಾಽಽಢ್ಯಾಂ
 ತಾವದ್ಭಿರೇವ ಸುಫಲೈಃ ಶುಭನಾರಿಕೇಲೈಃ .
 ಆರಾಧಯಂತಿ ಜನತಾ ವಿವಿಧಾಸ್ತ್ವ ದೀಯಾಃ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೧೯..
 ಪಂಚೋತ್ತರತ್ರಿಶತಷಷ್ಟಿಮಿತಾಸ್ತ್ವ ದೀಯಾಃ
 ಸೋಪಾನಪಂಕ್ತಯ ಇಮಾ ತವನಾಮ ಸೌಖ್ಯಾಃ .
 ಏಕಪ್ರವತ್ಸರಕೃತೇ ಕತಿಚಿಜ್ಜನಾನಾಂ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೨೦..
 ಭಿತ್ತೌ ಸುವರ್ಣಫಲಕಾಂಚಿತ ಸಿಂಹರೂಪ
 ಭದ್ರಾಂ ದಶಾಽಽಕೃತಿಮಯನ್ ನಯನಾಭಿರಾಮ .
 ದ್ವಾರೇ ಸಮಾಽಽಗತಸಮಾದರಮಾತನೋಷಿ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೨೧..
 ವಾಯವ್ಯಕೋಣ ಇಹ ರಾಜಿತಪಾದಯುಗ್ಮಂ
 ಸಿಂವತ್ ಪ್ರಕಾಮಕರುಣಂ ಗುರುಲಕ್ಷ್ಮಣಸ್ಯ .
 ಆಲೋಕಪಾತ್ರಮಿತ ಏವ ಸ್ವಪಾದತೀರ್ಥಂ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೨೨..

ಊರ್ಧ್ವೋರ್ಧ್ವಗಾಮಿ ಜನಸನ್ನತಪಾದಪದ್ಮ
 ದೇಹಾತ್ಮರೋಗಪರಿಹಾರಿ ಗುಹಾಸುಪದ್ಮ .
 ಹೈರಣ್ಯರಾಕ್ಷಸಕುವೃತ್ತಿಮಿಮಾಂ ಪ್ರವಿದ್ಧ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೨೩..
 ಸಂತಾಪಶಾಂತಿರಿತಿ ಕಾಮನಯಾ ಸಮೇತಾಃ
 ಚಿಂತಾವಿಮುಕ್ತಿಮರರೇ ಪ್ರಭಜಂತ ಏವ .
 ಪ್ರಹ್ಲಾದಯಸ್ಯ ಮಿತಭಾಗ್ಯಮತೋ ಯತಸ್ತ್ವಂ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೨೪..
 ಏಕಾರ್ಥಮಾವಿರಸಿ ಭಕ್ತವಚಶ್ಚ ಸತ್ಯಂ
 ಕರ್ತುಂ ತದೇತದಿದಮದ್ಭುತರೂಪಮಾಽಽಧಾಃ .
 ಕ್ಷೀರಂ ಯಯಾ ಸುಘಟಿತಂ ಶುಭಶರ್ಕರಾಽಽಡ್ಯಂ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೨೫..
 ಮಾಧ್ಯಾನ್ವಿಕೋ ವಿಧಿರಯಂ ಕಿಮುಯೋಗಸಿಂಹ
 ಪ್ರಾಯೋ ಭವಾನ್ ಪ್ರತಿದಿನಂ ನಿಯತಾಭಿಷೇಕಃ .
 ದೂರಾತ್ ಸ್ವಭಕ್ತಜನತಾಽಽಗ್ರಹಯೋಗ ಏಷಃ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೨೬..
 ಸಂಕ್ಷೀರಶುದ್ಧದಧಿಪೂತಘೃತಾಭಿಷೇಚ್ಯ
 ಶ್ರೀಖಂಡಶರ್ಕರಸುತೀರ್ಥಸುಗಂಧ ಲೇಪ್ಯ .
 ಹಾರಿದ್ರಚೂರ್ಣ ಪರಿಪೂರ್ಣ ಸುಖಾಂಗವೇದ್ಯ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೨೭..
 ಕಲ್ಯಾಣತೀರ್ಥ ಸುಖಮಜ್ಜನಮರ್ಚಿತೋಽಸಿ
 ತ್ವತ್ಸೂಕ್ತಿಪಾಠಮುಖರೀಕೃತಭೂಧರೋಽಸಿ .
 ಪಂಚಾಸ್ಯ ಕೇಸರಸಟಾಬಹುಭೂಷಿತೋಽಸಿ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೨೮..
 ನಿತ್ಯಾಭಿಷೇಕ ಬಹುವೇಷಕುತೂಹಲಾರ್ಹ
 ಬಾಲಾದಿಕಾನ್ ಸ್ವಪದನೇವನಮಾನನಾರ್ಹ .
 ಮ್ಲೇಂಚ್ಛಾದಿರಾಜಸಹಜಾರ್ಪಿತ ಭೂಷಣಾರ್ಹ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೨೯..
 ಅಕ್ಷ್ಣಾ ವಿಕೂಣಿತ ಸುವೃತ್ತಶುಭೇಕ್ಷಣೋಽಸಿ
 ದಂಷ್ಟ್ರಾಸು ಸುಂದರ ಮುಖೋಽಸಿ ಘನಪ್ರಶಾಂತ .
 ಹಸ್ತಾಂಗುಲೀನಖ ಸುಪಾದನಖಪ್ರಕಾಶ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೩೦..

ಭಾಲಪ್ರದೇಶವಿಲಸತ್ತಿಲಕೋಽಸಿ ದೇವ
 ಶ್ಶಶ್ರುಪ್ರಭಾಚಕಿತವೀರ್ಯರಸೋಽಸಿ ದೇವ .
 ಕರ್ಣಾಗ್ರಲೋಲಕಚಲನ್ಮಧುರೋಽಸಿ ದೇವ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೩೧..
 ಮಧ್ಯಪ್ರದೇಶ ಸುವಿರಾಜಿತನಾಗಪಟ್ಟ
 ಹಸ್ತದ್ವಯೇನ ಸುವಿಧಾರಿತ ಯೋಗಪಟ್ಟ .
 ಪಾದದ್ವಯೇನ ಸುವಿಲೋಮಸುಖಾರ್ಹ ಪಟ್ಟ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೩೨..
 ವೃತ್ತಾಭಿರಾಮಮುಕುಟಾಂಚಿತ ದಿವ್ಯಮೂರ್ಧನ್
 ಪಾರ್ಶ್ವೇ ಸುಪುಚ್ಛ ಸುಖಸುಂದರ ಸನ್ನಿವೇಶಿನ್ .
 ಊರ್ಧ್ವಾಗ್ರ ತತ್ ಕನಕರತ್ನಕಿರೀಟಧಾರಿನ್
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೩೩..
 ಮಾರ್ಜಾರಕಾಕಪಿಕಮೂಷಕಪೋತಕಾನಾಂ
 ಆಧಾರಭೂತ ನರಸಿಂಹ ಸುಖಾದ್ರಿದೇಶ .
 ಅಸ್ಮಾದ್ಭ್ರಶಾನಪಿ ಚ ಪಾಲಯ ಸರ್ವಬಂಧೋ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೩೪..
 ನಿರ್ವೀರ್ಯ ನಿಷ್ಟಲಂಕಲಂಕಕುಕಾರ್ಯಮಂದಾಂ
 ಅರ್ಥೈಕಧಾವನನಿಜಶ್ರಮದೂರಗಂಧಾಂ .
 ವಿದ್ಯಾಂ ವಿದಾರಯ ವಿಭೋಽಶುಭಬಾಲಕಂದಾಂ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೩೫..
 ಯೋಗಾನ್ಮಸಿಂಹ ತವಗರ್ಜನ ಸಖ್ಯಮೇತಿ
 ಸಾಹಸ್ರನಾಮಪಠನಂ ಶ್ರುತಿರಮ್ಯಮೇವ .
 “ಟಿಪ್ಪಣ್ಣ” ಸಮರ್ಪಿತ ಸುಭೇರಿಕಯಾಽಽಪ್ತನಾದಂ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೩೬..
 ಘಂಟಾನಿನಾದಶುಭಸೂಚಿತಂ ಭೋಗಕಾಲ
 ಲುಂಠಾಕತಾಂ ಹರಸಿ ಸರ್ವಜನೇ ಸಲೀಲ .
 ಸರ್ವಂ ಸಮರ್ಪಿತಮಹೋ ಕುರುಷೇ ಸುಲೀಲ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೩೭..
 ಭೋಜ್ಯಾಽಽಸನೇನ ರಹಿತೇ ಪರಮೇಹಿ ಧಾಮ್ನಿ
 ಘಂಟಾರವಂ ಕಥಮಯೇ ಶ್ರುಣುಷೇ ಪ್ರಭೋ ತ್ವಂ .
 ಚಿಂಚಾನ್ನಮೀದೃಶಮಪೀಹ ನ ತತ್ರ ಲಭ್ಯಂ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೩೮..

ಘಂಟಾವತಾರಗುರುಘೋಷಣಸಂಸ್ಕೃತಿಃ ಸಾ
 ಘಂಟಾನಿನಾದತ ಅಹೋ ಮನಸಿ ಪ್ರಬುದ್ಧಾ .
 ಘಂಟಾರವೇಣ ಸದಸತ್ತಿಯಭೀಷಣೇಹಾ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೩೯ ..
 ಚಿತ್ರಾನ್ನಗಂಧ ಸುರಭೀಕೃತ ಪಾಣಿಪಾತ್ರಾಃ
 ಮುದ್ಗಾನ್ನದಧ್ಯಶನ ಶರ್ಕರಪಾವನಾನ್ನಾಃ .
 ಧನ್ಯಾ ಭವಂತಿ ಮುಹುರೇವ ಸಮಸ್ತಭಕ್ತಾಃ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೪೦ ..
 ಸೂಪಪ್ರಧಾನ ಕಟುಕಾಽಽಮ್ಲರಸಾರ್ಕಮನ್ನಂ
 ತೇ ಶ್ರೀಫಲಾದಿ ಚಣನಿರ್ಮಿತ ವೇಸವಾರಂ .
 ಭುಕ್ತ್ವಾ ಕದಾಪಿ ಘನಪಾಯಪೇಯತುಷ್ಟಾಃ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೪೧ ..
 ದೇವಸ್ಯ ಪಾದತಲತಸ್ತ್ವ ಧರಪ್ರದೇಶೇ
 ಸ್ವರ್ಗ್ಯ ಬಿಲಂ ವಿಲಸತೀಹ ಸುಖಾತ್ಸುಖಾರ್ಹಂ .
 ಏಕತ್ರ ಯತ್ರ ಪೃಥುದೇಹಿ ಸುಕಷ್ಟರಮ್ಯಂ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೪೨ ..
 ಸರ್ವೇಽಪಿ ಸಾತ್ವಿಕತರಾ ಮನಸೀವ ದೇಹೇ
 ಸರ್ವೇಽಪಿ ಪೂರಿತಸುಖಾಸ್ತವ ದರ್ಶನೇನ .
 ಸರ್ವೇಽಪಿ ಭಾವಿತರಸಾಸ್ತ್ವ ರೋಹನಿಷ್ಠಾಃ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೪೩ ..
 ಮಂತ್ರೇಷು ಸಿದ್ಧಪುರುಷಾಯ ಇಹ ತ್ವದೀಯಾಃ
 ತಾಪತ್ರಯಾಽಽತುರಜನಾಂಶ್ಚ ವಿಮೋಚಯಂತಿ .
 ಯಂತ್ರಾಽಽದಿನಾ ತವಹಿ ವತ್ಸಲತಾ ವರೇಣ್ಯ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೪೪ ..
 ನಿತ್ಯಂ ದ್ವಿವಾರಮಥವಾಽಪಿ ಬಹುಪ್ರವಾರಂ
 ರೋಹಂತಿ ತೀರ್ಥಮಪಿ ಕಾಷ್ಠಚಯಂ ಚ ಹವ್ಯಂ .
 ಶೀರ್ಷೇ ವಹಂತಿ ತುಲಸೀಂ ತವ ಸರ್ವಮೇವ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೪೫ ..
 ತನ್ಮಾತ್ ಖಲೂತ್ತಮ ಸುಖಾರ್ಹ ಸುನಿದ್ರಿತಾಸ್ತೇ
 ಗೇಹೇ ಭವಂತಿ ಪುರುಷಾಃ ಶಿಶವಶ್ಚ ನಾರ್ಯಃ .
 ತ್ವಚ್ಚಾಯಯಾಶ್ರಿತಮುಖಾದಿಸಮಸ್ವರೂಪಾಃ
 ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೪೬ ..

ಪಂಚಾಪಿಪಾಂಡವಸುತಾಹ್ಯವಸಂತ ಯತ್ರ
ಧ್ಯಾನಾದಿ ಸತ್ಕೃತಿನಿಕೇತನ ಸೌಮ್ಯ ದೇಶಾನ್ .
ತಾಂ ಚಾಭಜಂತ ಘನಸಾಂದ್ರಗುಹಾಂ ತಮಿಸ್ತ್ಯಾಂ
ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೪೭..
ಸೋಪಾನಪಾರ್ಶ್ವಗತ ಭೂರುಹ ಆಲಪಂತಃ
ಬಾಲಾಶ್ಚ ಸಂಚಿತಸುಮಾಸ್ತವ ದೇವದಾರೋಃ .
ಸ್ವೀಯಾನ್ ಗೃಹಾನುಪರಿತಃ ಕಿಲ ನಿರ್ದಿಶತಿ
ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೪೮..
ಪೂರ್ಣಂ ಪ್ರಮಂಡಲಮಮುಂ ಶುಭಮಂಡನಂ ತೇ
ಯೋ ವೈ ತು ಮಂಡಲದಿನಂ ಪರಮಾರ್ಥಭಕ್ತ್ಯಾ .
ಜಪ್ತಾ ಸುಪಾರಕೃದತ್ರ ಪರತ್ರ ತಂ ಚ
ಸ್ವಾಮಿನ್ ಪ್ರಸೀದ ನೃಹರೇ ಯದುಶೈಲನಾಥ .. ೪೯..
ಇತಿ ತಿರುನಾರಾಯಣಪುರಂ ಅರೈಯರದಾಸಸ್ಯ ಕೃತಿಷು ನೃಹರಿಮಂಗಲಂ
ಸಂಪೂರ್ಣಂ .

Proofread by M K Barman

——
Narasimhamangalam

pdf was typeset on August 4, 2025

——
Please send corrections to sanskrit@cheerful.com

